

BØNARLØTAN

Oktober

2016

31. árg.

1. Leygardagur

Fil. 2.19-30



Við døgurðaborðið. Turkað kópatvøst, riklingur, kópaspik, ligið á helluni í sólskinu í 3 vikur, smakkar sum melón! Føroysk kakao-mjólk! Aftanfyrri lakaspik úr Kollafirði við hvølj, rátt stórhvalaspik (mattaq) og turr grind úr Vági. Ektað grønlendskt og føroyskt, tá tað er best!!!

GRØNLAND, Qaqortoq

Marjun og Páll Poulsen

Í aug. hevði Ellisheimið væleydnaða legu, har vit høvdu andaktirnar. 3. - 7. okt. leigar Háskúlin leguhúsið 4. árið á rað - altíð ein serlig andalig uppliving eftir grønlendskum viðurskiftum. 10. - 14. okt. hevur Familiusentrið skeið fyri kvinnum og mammum við serligum tørvi. Vit hava andaktir og sangløtur. Miðjan sept. kom náttarfrostið. Húsini verða so gjørd vetrarclár. Harrin unti okkum at vera partur av tæna-

uni enn eitt ár. Vit takka øllum, sum hava arbeitt, hjálpt, stuðlað og biðið, so hesin lítli viti kundi peika á hann, ið er Ljós heimsins.



Hugni og eftirtekt í stovuni. Nathan lurtaði liggjandi væl eftir andakt. Ein mánað seinni var hann farin!

KRINGVARPIÐ

- 2. okt. Útvarpsmøti, Zarepta
- 9. okt. Sjónvarpsmøti, Betesda, Klaksvík
- 16. okt. Sjónvarpsandakt, Jógván Zachariassen

R7 (meir á www.evr.fo)

Sunnukvøld . kl. 20 . . .Kelduvaðið (*endursent hóskv. kl. 21*)

Týskvøldkl. 21 . . .Á torginum (*endursent sunnud. kl. 12.30*)

Trúboðanarstevna í Ebenezer 14. - 16. okt.

Hugnaløta fyri einkjur og einkjumenn í Ebenezer

22. okt. kl. 15 - 17

Føroysk møtir í Esbjerg og Vejle

8 okt. kl.19 í Esbjerg, Ådalsparken 33.

9 okt. kl. 17 í Vejle, Frelsunarherhølið, Staldgårdsgade 4

DANMARK, Hirtshals, Malta

Anna og Hans Djurhuus

Gullak 17

Ingrid Tove, dóttir okkara, er farin á

NTM North Cotes bíbliuskúlan í Onglandi. Biðið, at hon trívist og mennist har. Vit verða við á føroyska møtinum í kvøld 1. okt. kl. 19 í Bethaniakirkjuni í Aalborg. Sunnudags-skúli er hvønn sunnudag á Malta kl. 13.



2. Sunnudagur

1. Sám. 9.1-27

FØROYAR

Unn og Jógvan Zachariassen

Jógvan er í Skotlandi 30. sept. til 10. okt. saman við Billy Graham Evangelistic Association, har Ed Graham, abbasonur Billy Graham, skal tala. Jógvan skal undirvísa teimum, sum hjálpa fólki, sum koma fram til frelsu og forbøn. Møtirøðin er í Peterhead í Skotlandi. Jógvan er fastur limur í Billy Graham Evangelistic Association toyminum og fer at ferðast við teimum við jøvnum millumbili ymsastaðni kring knøttin.

– **Annika og Poul Færø**

– **Maria og Jens Bech, Jan 14**

– **Elin og Jógvan Jacobsen, Agnas 13, Boas 9**

★ Í dag fyllir Karina Tutty 15 ár.

PAPUA NÝGUINEA, Sorimi**Carol og Poul Joensen****Jonathan Daniel 16 Ísak 13**

Poul kemur til Føroya 14. okt., luttekur á trúboðanarstevnuni í Ebenezer 14. - 16. okt. og talar í Ebenezer 19. okt.

**RUMENIA**

16. okt. fara Birgir Andreasen og 10 onnur við bussi til Rumenia við 750 sekkjum av klæðum o.ø. Tey vitja heimini, barnaheimið Betania, samkomurnar, eisini sigoyndarasamkomur, Reyða Kross og skúlan í Tirgu-Jiu. Fleiri møtir bæði úti og inni. Heima aftur 30. okt.

DANMARK**Keypmannahavn, Kristnastova****Dora og Niels Pauli Nónstein,****Sigrid 9, Andreas 7, Kristina 5**

Vit gleða okkum til árligu leguna 20.-23. okt. á Nordsjællands Efterskole. Oddur á Lakjuni hevur bíbliutímarnar, og vit eru eisini takksom fyri at hava fingið hjálparfólk til køkin.

**FØROYAR****Anna og Símun Pætur á Torkilsheyggi**

Arbeiðið í kjallaranum í Niðarulon á Zarepta fer í gongd eftir heystfrítíðina. Biðið Harran um, at Zarepta fær fleiri fastar gevarar. Símun Pætur er í Keypmannahavn hjá Arnvør og Róa 24. sept. - 28. okt.

USA, Alabama, NTM**Judy og Óli á Grømma Jacobsen**

Vit arbeiða í Manila til 20. okt. saman við NTM leiðsluni, sum hevur ábyrgd av meir enn 100 trúboðum, og saman við filipínsku deildini, sum bæði hevur trúboðar í ættarbólum og sendir trúboðarar til onnur lond í Asia. Í Singapore 21. - 23. okt., har fleiri brøðrasamkomur hava ein, sum er leiðari fyri missiónsvirki. Teir hava biðið um fund. Í Malaysia til 31. okt., har eg skal tala í samkomum, fundast við umboðsmannin hjá NTM og vitja vinir í Kuala Lumpur.

**USA, North Carolina****Charlotte, Calvary Church****Gudny og John Munro**

Vit hava barna- og ungdómsarbeiði mikudagar. Harumframt koma um 50 vaksin til bíbliugransking mikukvøld. 25. okt. fara vit til Ísrael saman við 40 øðrum.

**ÍSLAND, Reykjavík, Akurinn****Rósa og Jógvan Purkhús****Akureyri, Sjónarhæð, Ástjörn****KANADA, Good Seed International****Judith og Allan Ellingsgaard****Benjamin 12, James 10, Micha David 6**

MEKSIKO, Mixtec, Oaxaca**Inga McKendry**

Fyrstu helvt áv októ. undirvísir eg á mál-frøðiskeitunum fyrir bíbliutýðarar. Biðir, at teir læra at umseta neyvari, so veruligi týðningurinn av boðskapinum kemur fram. Vit halda á at umseta og royna at greiða Markusevangelið til útávu. Tað tekur fleiri mánaðir.

**MEKSIKO, Michoacán, Puruandiro****Hansy og Martin Tuohy**

Isabel 12, Victoria, 10, Emma Grace 8,

Jónatan 6, Marcus 4, Evita Linda 1

Biðir fyrir trimum monnum, sum eg undirvísir hvørja viku, at teir taka ímóti frelsuboðskapinum. Vit vildu fegin, at fleiri børn komu til barnamøtini leygardagar. Fyri fleiri teirra er hetta einasti møguleiki, tey hava at hoyra um Kristus og hansara frelsandi kærleika.




FØROYAR

Vanja og Svein í Prestgarði
Jenny 9, Svend 8, Terji 4, Petra 2

Nýggj fløguútgáva og konsert 21. okt.

í Roynhøllini í Hvalba, 23. okt. í Ebenezer og síðani aðra-
staðni. Hálvan nov. vitja vit í Danmark við evangeliinum. Í
Undirhúsinum í Hvalba savnast menn leygarmorgnar; ætlanin
er at hava evangeliskt møti har eitt leygarkvøld um mánaðin.
Biðið fyri øllum, ið hava tungar byrðar at bera sálarliga og
likamliga.



Anna Maria og Rógvi Joensen (f)

Eg og Anna Maria eru í farloyvi frá vanligu tænaðini. Vit
undirvísa tó í samkomuni Nazaret í Kaldbak og vitja regluliga
samkomuna Akurinn í Kópavogi í Íslandi.

– Else og Poul Johan Djurhuus

★ Í dag fyllir Jónatan Tuohy 7 ár.

FØROYAR

Shamila og Høgni Johannesen, Joy 14, Adonia 8

Trúarverjuskúlin fyri ung byrjar í Havn í okt., og eisini eru
nógv møtir í næstum. Vit virðismeta bønir tykkara fyri við-
breknu heilsuni hjá Adoniu, og at vit sum familja hava orku
og tíð, sum kann stimbra hennara heilsu.

GRØNLAND Juvel II

Anna og Óli Steinberg

**DANMARK, Keypmannahavn
Susan og Øssur Berghamar**

Tað er ein gleði at síggja tey mongu ungu, sum regluliga koma til møtini í Kristnastovu. Okkara samband við eldra ættarliðið av útisetum er eisini týdningarmikið. 31. aug. vóru umleið 40 teirra á seniorsamkomuni, sum vit skipa fyri av og á. Bøn okkara er, at Harrin eisini skal gera sítt verk í teimum. berghamar@kristnastova.dk

**DANMARK, Skovlunde
Sara og Andrew Berghamar
Hannah 17, Eva 16,
Miriam Joy 13, Noah 10**

Sum samkoma luttóku vit í tænastu á Skovlunde byfest. Hetta gjørdur vit við praktiskum uppgávum og við at bjóða til forbøn og samtalur. Vit miðja ímóti, at fólk, sum búa nærhendis, læra samkomuna at kenna og hoyra meira um Jesus.

**FØROYAR****Birgit og Svenning av Lofti**

18. - 23. okt. havi eg saman við samverkamonnum møti í Salem á Tvøroyri og í Hermon í Norðdepli 17. - 20. nov. Biðið fyri samkomunum og fyrireikingunum til hesar fundar-røðir.

- **Lis og Zacharias Zachariassen**
- **Rutt og John í Skemmuni**

**PAPUA NÝGUINEA Malangai
Wina og Benjamin Hansen
Noah Elias 4**

Vit eru takksom, at Noah er fallin til og spælir við börnini í grannalagnum. Vit hava havt nógv at gjørt seinastu vikurnar og vildu fegin avgreitt uppgávur, sum liggja á láni.

**PAPUA NÝGUINEA, Mengen, Lele
Annika og Simon Flanagan
Nya 8, Noah 7, Karis 3, Judah 1**

Vit eru farin undir nýggja skúlaárið á bíbliuskúlanum. Simon undirvísir, men fer til Føroya í okt.. saman við verfaðirinum Sonna Poulsen at kunna um avbjóðingar og tørv á at gróðurseta samkomur. Vit gleða okkum at fara aftur til Papua Ný Guinea komandi ár.

**FILIPSOYGGJAR, Naplud
Monika og Tim Sharp
Ragnhild 12, Rebekka 11, Hanna 8**

Í sept. hava vit arbeitt saman við øðrum trúboðum á Suður-palawan. Eg geri lesitilfar til fólk, sum ikki duga at lesa. 9 smærri bókur á palawano eru um at vera lidnar. Málið er, at fleiri palawanofólk læra at lesa og skriva, so tey seinni kunnu lesa Skriftirnar á móðurmálinum.

ONGLAND, Cornwall**Anna og David Rodda**

Spakuliga gongur at leggja vitnisburðir á Youtube og Vimeo og gera videoklipp at bjóða flóttum vælkomnum. Pastor Musa í Senegal heldur á at læra fólkið í útvarpi hvønn leygardag. Í okt. er ætlan hansara at greiða frá søguni um Ísak og veðrin sum brennioffur. Hvør familja hátíðarheldur hesa hending árliga, tó uttan rætta fatan. Dubby ætlar at fara til Senegal í vetur, men so má onkur vera hjá Annu ímeðan. Marjun á Bergi Gunnarsson er tøk at svara spurningum hesum viðvíkjandi. Charlton er heima og hevur ikki gjørt av, hvar leiðin ber framvir.


**FRAKLAND, Nantes, OM****Cecile og Jóhannis Mortensen, Sarah 5, Leah Eve 2****14. Fríggjadagur****Ezra 8.21-36****ONGLAND, NTM North Cotes****Erla og Ingvard Petersen****Natan 13**

Hetta skúlaárið hava vit valt at undirvísa í raðfylgju, sum er øðrvísi skipað. Ingvard lærir um lív Jesusar. Erla heldur á við somu uppávum sum áður. Biðið, at Harrin gevur vísdóm og náði, tá ið vit samskipta við næmingarnar.

**ONGLAND, NTM North Cotes****Julie og Sonni Poulsen**

GRØNLAND, Nuuk**Jonna og Hans Sivertsen**

Tey, sum eiga Café Manna, hava tíverri gjørt av at selja kaféina. Arbeiðið hevur kravt nógv av hjúnunum Helenu og Jørgen Jensen. Tey vóna at varðveita sambandið við fólk, tey eru komin at kenna hesi árini fyri at vera teimum til andaliga hjálp. Anne Marit Skare úr Noregi og trúboði frá New Tribes er komin aftur til Nuuk. Hon hevur bíbliuundirvísing fyri nógvum fólki, bæði fyri einstaklingum, hjúnum og bólkum. Nógva hava stóra gleði av hennara undirvísing og hennara greiða máta at boða evangelið.

**GRØNLAND, Qasigiannguít****Solveig og Daniel Kinda**

Vit vænta, at Pator Fred frá Uganda kemur at vitja okkum í Kalifornía í nov. Vit vóna, at hann fær innfararloyvi skjótt, so ferðaseðlar kunnu bíleggjast. Vit røkja sambandið við vinir okkara í Qasigiannguít; nøkur teirra ringja við jøvnum millumbili. Biðið, at Harrin vísir okkum hóskandi bát at keypa til at evangelisera norðan fyri Qasigiannguít.

**SKOTLAND, Motherwell, GLO, Tilsley College****Dorit og Simon Marshall**

Skúlin er byrjaður aftur við 9 næmingum á fyrst ári og 9 á øðrum, harímillum er ein føroyingur. Biðið, at næmingarnir trívast, og at árið verður læruíkt.

RUSSLAND, Moskva
Guðrun og Ivor Tutty
Sonja 17, Timothy 17, Karina 15

Vit hava endurnýggjað visa og eru aftur í Moskva. Elisabeth, sum vit arbeiða saman við, datt fyrr í ár og hevur síðan drigist við pínu. Vit eru takksom, at tað gongst væl hjá Daniel í Írlandi, og at prísurin fyri skúlan er lækkaður. Minnist Ivor, sum fyrireikar seg til ymiskar túrar í vetur.



ITALIA, Sant'Elia
Heidi og Regin Guttesen
Noah 14, Megan 11,
Trisha 4, Emma 0

Hvørja viku møtast kvinnur úr samkomuni við kvinnum úr bygdini at gera ymiskt handarbeiði, sum síðani verður selt á loppumarknaði í des. Tað, sum kemur inn, fer til vælgerandi endamál. Tær møtast í samkomuni. Hetta er gott høvi at vera saman við kvinnunum og natúrliga at luta evangelið.



SVEIS, Nyon, Westlake Church
Jeanette og Solomon Magura
Reuben 3 , Micah 3



TURKALAND, Istanbul
Annika og Stephen Everett


Annika er farin undir fjarlesur í ráðgeving í Onglandi. Hon skal mæta upp til undirvísing av og á og verður tí nógv í Onglandi komandi tíðina. Hetta er partvíst fyri at fáa útbúgving, partvíst fyri at kunna tæna kvinnum í Turkalandi betur. Stephen verður fyri tað mesta í Istanbul. Biðið fyri okkum, sum vit búleikast í tveimum ymiskum londum.

**USA, Nebraska, New Tribes Mission**
Rachel og Peter Hansen
Steffan 17, Caleb 14

Okkum tørvar vísdóm at hjálpa leiðsluni hjá NTM í ymiskum londum og vísdóm at leggja til rættis “Office 365”, tvs. talgilt skrivstovuforrit fyri altjóða leiðsluna hjá NTM.

PAPUA NÝGUINEA, Madang
Natalie og Philip Hansen

Vit gleddu okkum at gerast foreldur. Í 17. viku átti Natalie deyðføddan son. Vit høvdu jarðarferð saman við nøkrum vinfólkum. Biðið fyri okkum í sorgini og saknum.



**DANMARK, Brejning
Jan og Anne Zachariassen**

Skrivstovan fekk leiguuppsøgn 31. okt.. Men nýggi eigarin leigar okkum hana fyri sama prís. Vit kunnu tí halda á at gera sjónbanda-upptøkur. Frá 1. okt. eru vit flutt til Kolding, so nú eru bert 18 km at koyra til arbeiðis í Fredericia. Biðið, at Anne fær arbeiði, sum hóskar henni.

**DANMARK
Glostrup Frikirke****ONGLAND, Birmingham, OM
Claire og Craig Niclasen
Elizabeth 10, Rebekah 8, Lydia 6**

Vit eru takksom fyri túrin í Føroyum í aug. og sept., tí vit finga so nógv burturúr. Ætlanin er at gera eina bíbliu-app til tær umleið 8 mió., sum tosa sorani-kurdiskt, og sum ikki enn hava eina fullfíggaða Bíbliu. Fyri mong teirra, ið búgva í Iran og Irak, er tað hættisligt at brúka eina pappírsútgávu.



★ Í dag fyllir Sarah Mortensen 6 ár.

**FILIPSOYGGJAR, Puerto Prinsessa
Cathy og Jógvan J. Rasmussen**

Støðan har suðuri á Filipsoyggjum er enn spent. Minnist tær triggjar filipinsku familjurnar, sum arbeiða millum Molbog fólkið á Balabac.

**SENEGAL, Tongia
Lív Poulsen**

Biðið, at eg meiri læri at líta á Harran í torførum støðum og lati hann sleppa at mynda meg, so eg komi styrkt ígjøgnum tær royndir, hann loyvir. Eg umseti Rómbrevið aftur úr badiaranke til enskt, men havi havt teldutrupulleikar. Ætlanin er eisini at gera kladduna til Efesusbrevið. Eg kundi hugsað mær at brúkt so nógva tíð sum møguligt at umseta, nú eg eri heima. Biðið, at tey trúgvandi í Tongia lurta eftir upptøkunum av bíbliutímunum og Skriftunum og styrkjast í trúnni. Ein kvinna í Tongia, sum var komin til trúgv, doyði nú í sept. Maður hennara og hin konan, hann eisini er giftur við, eru eisini trúgvandi. Gott var at kunna troysta tey við Orðinum, tá eg tosaði við tey í telefon.



ZAMBIA, Ndola, GLO
Nanna og David Lukama
Josiah 12, Micah 9, Ezra 8, Uhen-
ya 5, Boas 3

Nú er heitasta tíðin á árinum, og tá er ofta friðarligt á GLO. 4. - 6. nov. verður lega fyri ung á bemba, sum er høvuðsmálið í Zambia. 5. - 10. des. er ungdómslega á enskum. 11. -15. des. verður barnalega.




GUINEA VESTURAFRIKA,
Tarencha, Nalu
Marion og Hans Arni Jensen
Jens Allan 15, Ryan 7

Fleiri fólk eru deyð, meðan vit hava verið burturi í 3 mánaðir. Her eru eisini nógv sjúk, serliga av malaria. Tey koma ofta ov seint til lækna. Ein 4-5 ára gamal drongur varð jarðaður fyri stuttum. Biðið fyri teimum sjúku, at tey koma at kenna hann, ið eisini kann grøða teirra hjørtu. Okkum tørvar fleiri fólk at virka saman við. Hans Arni vitjar Allan í Dakar seinast í okt.




VENESUELA, Puerto Ayacucho
Nurimar og Jóhannus Frants Poulsen

Á prentsmiðjuni prenta vit skúlatilfar til meira enn 50 barnaskúlar og bíbliu- og undirvísingartilfar til uml. 150 samkomur í 9 ættarbólklum. Báðir duplo-prentararnir, sum koyra heitir hvønn dag, hava prentað 2,3 milliónir pappírsørk. Annar teirra er gamal, og hin riggar ikki væl. Okkum tørvar nýggja prentmaskinu.

**FILIPSOYGGJAR, Manila**
Anja Nielsen

Heilsan frá trúboðaraheiminum hjá New Tribes Mission í Manila. Ætlandi flyti eg heim í jan. Harrin hevur verið trúfastur øll 10 árin, eg havi verið her. Uttan bøn og stuðul tykkara hevði tað ikki gingið.

**FILIPOYGGJAR, NTM**
Liz og Ragnar Niclasen

10 trúgvandi frá ymiskum økjum hava lisið evangeliserings-tilfarið. Nú gjøgnumganga vit tilfarið eina ferð aftrat. Vit hava júst tosað við 5 trúboðar, sum bæði eru ráðgevar og áskoðarar, um, hvussu vit kunnu bota um arbeiðið og hjálpa trúboðum í øðrum ættarbólklum. Tað er spennandi at síggja, hvussu tey trúgvandi tráa eftir at fáa tilfar, sum hjálpir til at evangelisera. Biðið, at vit ikki troyttast at rættlesa og reinskriva og læra onnur.

TEILAND, Chiang Mai
Corine og Sørin Joensen
Eli 11, Aron 4, Noah Kristian 0

Vit eru takksom at tæna trúboðum umvegis Skype, nú vit eru í Hollandi.

Sørin hevur eisini havt møguleika at fara á ymiskar missiós-túrar. Bøn okkara er eisini, at fleiri fólk koma at tæna saman við okkum.



OM FØROYAR
Anita og Oddmar Tausen

1. aug. byrjaði eg, Anita, at arbeiða aftur fyri OM og havi átakið mær bókhaldið og tað fíggjarliga. Tað er gott at koma útaftur at arbeiða eftir steðg í gott ár. Fram til 1. jan. er ætlanin at arbeiða tveir dagar um vikuna hjá OM. Tað gongur støðugt framá við heilsuni. Takk fyri forbøn.

Útgevvari: KBS (Kristniboðssambandið)

Blaðnevnd: Róland í Skorini, ábyrgd, Selma Godtfred, Durita Olsen, Kristianna J. Heinesen, Elsa í Skorini, Randi Østerø, Hanna og Sigurð Ó. Vang.

Avgreiðsla: Óla Hendrik av Fløtum, yngri, tel. 227057.

Uppseting: Palli Skorheim, tel. 290087.

Myndasavn: pallis76@yahoo.dk

MÍNI BØNAREVNI

[illegible]


Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.



BÓKATÆNASTAN

Biðið fyri bókatenastuni hjá Leirkerinum, Logos Hope og Bókasøluni Logos!



Nýggj bók!

550 kr.

HCSB Study Bible er granskingarútgávan av kendu bíbliu-umsetingini Holman Christian Standard Bible, sum Southern Baptist Convention gav út í 2010. Henda útgávan er óivað litríkasta granskingarbíblia í dag, hópin av myndum og kortum og meir enn 15.000 viðmerkingar og greiningar, umframt frágreiðingar um orð á hebraiskum og grikskum.

Opið gerandisdagur kl. 14-18,
leygardag kl. 12-16.

Tel. 312372 / 282372 www.logos.fo

